

తెనాలి మీడియా

మన యాసే.. మన బలం

తెలుగుదినపత్రిక సంపుటి :3 సంచిక : 3 మంగళవారం 20 జనవరి 2026 పేజీలు :8 వెల రూ.5
Published from : Karimnagar Circulated to : Adilabad, Warangal, Hyderabad, Khammam, Nalgonda, Mahbubnagar, Medak, Nizambad, Rangareddy

లిపోర్టు కావాలేను



జర్నలిజంలో ఆసక్తి ఉన్నవారికి
తెనాలి మీడియా
ఆసక్తి నం పలుకుతుంది
తెలుగు రాష్ట్రాలలో జిల్లా, నియోజకవర్గ,
మండల స్థాయిలో లిపోర్టుగా
పని చేసేందుకు ఆసక్తి, అనుభవం ఉన్నవారు
ఈ క్రింది నంబర్లలో సంప్రదించగలరు.

77309 83966 98491 98098
9391343644



భారత్కు యూపీఈ అధ్యక్షుడు

స్వయంగా వెళ్లి స్వాగతించిన ప్రధాని
• ఇరాన్ సంక్షోభం వేరే.. భారత్లో పర్యటన..

యునైటెడ్ అరబ్ ఎమిరేట్స్ అధ్యక్షుడు షేక్ ముహమ్మద్ బిన్ జాయేద్ అల్ నహ్యన్ ఇండియా పర్యటనపై ప్రపంచ వ్యాప్తంగా ఆసక్తి నెలకొంది. కేవలం రెండు గంటల పర్యటనలో భాగంగా సోమవారం ఇండియా చేరుకోగా, ఏకంగా ఫ్రోటోకాల్ బ్రేక్ చేసి ప్రధాని మోదీ ఎయిర్పోర్టుకు వెళ్లి ఆహ్వానించారు. ఇద్దరు నేతలు కౌగిలింతలు ఇచ్చుకుంటూ.. శుభాకాంక్షలు చెప్పుకుంటుండటం చూస్తుంటే దేశాల మధ్య ఉన్న వ్యక్తిగత బంధం ఏంటో స్పష్టంగా అర్థమవుతోంది. రెండు దేశాల మధ్య రక్షణ, వాణిజ్య, ఇంధన, ప్రాంతీయ భద్రతలో భాగంగా ఇది చాలా ప్రాముఖ్యతతో కూడుకున్నదిగా రాజకీయ విశ్లేషకులు అభివర్ణిస్తున్నారు.

4



మేడారంలో గద్దెల పునఃప్రారంభం

కుటుంబంతో కలిసి పాల్గొన్న సీఎం రేవంత్

మొలగు, జనవరి 19: మేడారంలో గద్దెలు, ఆలయ ప్రాంగణాన్ని సీఎం రేవంత్ తిరెడ్డి పునఃప్రారంభించారు. అనంతరం తన కుటుంబంతో కలిసి వనదేవతలు సమృక్కు సారలమూలకు ప్రత్యేక పూజలు నిర్వహించారు. మనవడితో కలిసి నిలువెత్తు బంగారాన్ని సీఎం సమర్పించుకున్నారు. ఈ సందర్భంగా గద్దెల ప్రాంగణంలో ఫైలాన్సు రేవంత్ ఆవిష్కరించారు. ఈ కార్యక్రమంలో పలువురు మంత్రులు కోమటిరెడ్డి, సీతక్క, కొండా సురేఖ, వరంగల్ మేయర్ సుధారాణి ఎమ్మెల్యేలు, ఇతర ప్రజాప్రతినిధులు పాల్గొన్నారు. సీఎం మేడారం రాక సందర్భంగా భారీ బందోబస్తు ఏర్పాటు చేశారు.



మరోసారి వార్తల్లో



హైదరాబాద్, జనవరి 19: భారతదేశ ఆర్థిక చరిత్రలోనే అతిపెద్ద కార్పొరేట్ మోసాల్లో ఒకటిగా పేరుగాంచిన సత్యం కంప్యూటర్స్ స్కామ్ మరోసారి వార్తల్లో నిలిచింది. ఈ స్కామ్కు సంబంధించిన జన్మాడ భూముల వ్యవహారం చర్చనీయాంశంగా మారింది. హైదరాబాద్ పరిసర ప్రాంతాల్లో ఉన్న విలువైన భూములు, ముఖ్యంగా జన్మాడ ప్రాంతంలోని ల్యాండ్స్, సత్యం స్కామ్లో భాగంగా అక్రమంగా కొనుగోలు చేశారనే ఆరోపణలు చాలా కాలంగా ఉన్నాయి.

మిగతా 2 లో

సత్యం కంప్యూటర్స్ స్కామ్

జన్మాడ భూములపై నాంపల్లి ప్రత్యేక కోర్టు విచారణ

సత్యం రాజుతో పాటు 213 మందికి న్యాయస్థానం నోటీసులు



బీజేపీ నూతన అధ్యక్షుడిగా నితినే



- ఆయనకు మద్దతుగా నామినేషన్లు
 - పోటీలో ఎవరూ లేకపోవడంతో ఏకగ్రీవం
 - నేడు ప్రముఖుల సమక్షంలో ప్రమాణ స్వీకారం
- బీజేపీ జాతీయ అధ్యక్షుడిగా నితినే నజర్ ఏకగ్రీవంగా ఎన్నికయ్యాడు. అధ్యక్ష పదవి కోసం జరిగిన ఎన్నికలో ఆయనొక్కడే నామినేషన్ వేయడంతో ఎన్నిక ఏకగ్రీవమైంది. నేడు(మంగళవారం) బీజేపీ 12వ జాతీయ అధ్యక్షుడిగా ఆయన పదవి బాధ్యతలు స్వీకరించనున్నారు.

4



ప్రతి ఇంటిని సోలార్ ఎనర్జీ కేంద్రంగా మార్చు

- ఆదాయంతో పాటు విద్యుత్ ఆదా.. 81 ఫైల్డ్ ప్రాజెక్టులు
- బోనకల్లులో ప్రారంభించిన డిప్యూటీ సీఎం భట్టి విక్రమార్క

2



పీసీ ఘోష్ కమిషన్ రిపోర్ట్ ఆధారంగా చర్యలొద్దు

తెలంగాణ హైకోర్టు విచారణ..
ఫిబ్రవరి 25కు వాయిదా

2



మున్సిపల్ ఎన్నికలకు కాంగ్రెస్ ఇన్-చార్జులు

ఆదిలాబాద్కు సుదర్శన్ రెడ్డి,
నిజామాబాద్కు ఉత్తమ్



ఉన్నతాధికారులకు లంచాలు

- మంత్రి కోమటిరెడ్డి కుటుంబానికి చెందిన సుశీ ఇన్-ప్రాక్కు సీబిఐ షాక్
- కేసుకు సంబంధించి ఎఫ్ఐఆర్ కాపీని విడుదల

2

నైన్ బొగ్గు గనుల టెండర్లపై సీబిఐ విచారణ

- అక్రమార్కులపై ఎందుకు చర్యలు తీసుకోరు
- పోలీస్ అధికారులకు హరీష్ రావు సూటి ప్రశ్న

వివరాలు 3వ పేజీలో



పేద ప్రజలకు అత్యాధునిక వైద్య సేవలు

- ఆరోగ్యశాఖ మంత్రి దామోదర్ రాజనర్సింహ
- నిమ్నలో స్టేమ్ సెల్ ల్యాబ్ను ప్రారంభం



నాగోబా జాతర ప్రారంభం

- వేలాదిగా తరలివచ్చిన ఆదివాసులు
- నాగోబా జాతరలో ఎంపీ నగేశ్ పూజలు

2



పీసీ ఘోష్ కమిషన్ రిపోర్ట్ ఆధారంగా చర్యలొద్దు

తెలంగాణ హైకోర్టు విచారణ.. ఫిబ్రవరి 25కు వాయిదా

హైదరాబాద్, జనవరి 19: కాశీశ్వరం పీసీ ఘోష్ కమిషన్ రిపోర్ట్పై తెలంగాణ హైకోర్టులో విచారణ వాయిదా పడింది. కాశీశ్వరంలో జరిగిన అక్రమాలు, అవినీతి ఆరోపణలపై జస్టిస్ పీసీ ఘోష్ కమిషన్ రిపోర్టును సవాలు చేస్తూ మాజీ సీఎం కేసీఆర్, మాజీ మంత్రి హరీష్ రావు, మాజీ చీఫ్ సెక్రటరీ ఎస్కె జోషి, సీనియర్ ఐఏఎస్ అధికారి సిృతా సబర్వాల్ దాఖలు చేసిన పిటిషన్పై సోమవారం హైకోర్టు విచారణ జరిపింది. కేసీఆర్, హరీష్ రావ్ తరపున సుప్రీం కోర్టు సీనియర్ కౌన్సిల్ సుందరం వాదనలు వినిపించారు. ఈ కేసుపై రాష్ట్ర ప్రభుత్వం ఇప్పటికే కౌంటర్ దాఖలు చేసింది. ప్రభుత్వ కౌంటర్కు పిటిషన్పై రిఫ్లై చేశారు. రిఫ్లైకు ప్రభుత్వం రిటన్ సబ్జిక్షన్ ఇచ్చేందుకు సమయం కావాలని హైకోర్టును అడ్డుకోలే జనరల్ కోర్డు. ఫిబ్రవరి 20లోపు లిఖితపూర్వకమైన సబ్జిక్షన్ ఇవ్వాలని రాష్ట్ర ప్రభుత్వాన్ని ఆదేశించిన హైకోర్టు.. తదుపరి విచారణను ఫిబ్రవరి 25కు వాయిదా వేసింది. అప్పటి వరకు పీసీ ఘోష్ కమిషన్ రిపోర్ట్ ఆధారంగా ఎలాంటి చర్యలు తీసుకోవద్దని హైకోర్టు స్పష్టం చేసింది.

ఉన్నతాధికారులకు లంచాలు సుశీ ఇన్ఫ్రాకు సీబీఐ షాక్

న్యూఢిల్లీ, జనవరి 19: తెలంగాణ మంత్రి కోమటిరెడ్డి వెంకటరెడ్డి కుటుంబానికి చెందిన సుశీ ఇన్ఫ్రా కంపెనీకి సీబీఐ షాక్ పోలింది. కాంట్రాక్టు పనుల కోసం ప్రభుత్వ ఉద్యోగులకు లంచం ఇస్తూ సుశీ ఇన్ఫ్రా కంపెనీ అడ్డంగా దొరికిపోయింది. ఈ సుశీ ఇన్ఫ్రా లంచాల బాగోతం ఆలస్యంగా వెలుగులోకి వచ్చింది. దాంతో సుశీ ఇన్ఫ్రా నేరపూరిత కుట్రకు పాల్పడిందంటూ ఢిల్లీ సీబీఐ అధికారులు ఎఫ్ఐఆర్ నమోదు చేశారు. సీబీఐ నమోదు చేసిన ఆ ఎఫ్ఐఆర్లో మంత్రి కోమటిరెడ్డి కుటుంబానికి చెందిన సుశీ ఇన్ఫ్రా కంపెనీ ఎ-15 గా ఉన్నది. సీనియర్ సెక్షన్ ఇంజనీర్ సంతోష్ కుమార్కు భారీగా లంచాలు ఇచ్చినట్లు సీబీఐ విచారణలో బయటపడింది. నార్త్ ఈస్ట్ ప్రాంటియర్ రైల్వేలోని పనుల కోసం అధికారులకు సుశీ ఇన్ఫ్రా లంచాలు ఇచ్చినట్లు గుర్తించింది. సెక్షన్ ఇంజనీర్ సంతోష్ కుమార్ అకౌంట్లో దాదాపు రూ. 1 కోటి వరకు సుశీ ఇన్ఫ్రా లంచాలు జమచేసినట్లు తేలింది. దీన్ని సీబీఐ ఆధారాలతో సహా బయటపెట్టింది. కేసుకు సంబంధించి ఎఫ్ఐఆర్ కాపీని విడుదల చేసింది.

ఫోన్ ట్యాపింగ్ కేసులో హరీష్ రావుకు సిట్ నోటీసులు

నేడు విచారణకు హాజరు కావాలని ఆదేశం

హైదరాబాద్, జనవరి 19: తెలంగాణ రాష్ట్ర ఫోన్ ట్యాపింగ్ కేసులో మరో కీలక పరిణామం చోటు చేసుకుంది. బీఆర్ఎస్ నేత, మాజీ మంత్రి హరీష్ రావుకు ఫోన్ ట్యాపింగ్ కేసును దర్యాప్తు చేస్తున్న సిట్ నోటీసులు ఇచ్చింది. మంగళవారం ఉదయం జూబ్లీహిల్స్ పోలీస్ స్టేషన్లో విచారణకు హాజరు కావాలని హరీష్ రావుకు పంపిన నోటీసుల్లో పేర్కొంది. ఈ కేసులో ఇతర నిందితులు ఇచ్చిన సమాచారం ఆధారంగా హరీష్ రావుకు సిట్ నోటీసులు పంపించింది. ఇటీవల ఫోన్ ట్యాపింగ్ కేసులో సుప్రీం కోర్టు కీలక వ్యాఖ్యలు చేసింది. ఈ కేసులో ప్రధాన నిందితుడిగా ఉన్న ప్రభాకర్ రావు విచారణపై దర్యాప్తు సంస్థను సుప్రీం కోర్టు ప్రశ్నించింది. ఇప్పటికే రెండు వారాల కన్నడిక అనుమతించామని, ఇంకెంత కాలం విచారణ కొనసాగిస్తారని ప్రశ్నించింది. ఈ కేసులో విచారించడానికి ఇంకా ఏమి మిగిలి ఉందని ప్రశ్నించింది. ప్రభాకర్ రావు విచారణను త్వరగా పూర్తి చేయాలని సుప్రీం కోర్టు ఆదేశించింది.

స్పీకర్పై బీజేపీ కోర్టు ధిక్కరణ కేసు

నోటీసులు జారీ చేసిన సుప్రీం

హైదరాబాద్, జనవరి 19: తెలంగాణ అసెంబ్లీ స్పీకర్ గడ్డ ప్రసాద్కు సుప్రీంకోర్టు నోటీసులు జారీచేసింది. బీజేపీ నేత ఏలేటి మహేశ్వర్ రెడ్డి స్పీకర్పై కోర్టు ధిక్కరణ వ్యాజ్యం దాఖలు చేయడంతో సర్వోన్నత న్యాయస్థానం ఆ పిటిషన్పై విచారణను వాయిదా వేసింది. అయితే మహేశ్వర్ రెడ్డి పిటిషన్పై సమాధానం చెప్పాలని స్పీకర్కు నోటీసులు ఇచ్చింది. పార్టీ ఫిరాయింపుల వ్యవహారంలో సుప్రీంకోర్టు తీర్పును స్పీకర్ అమలు చేయలేదని ఏలేటి మహేశ్వర్ రెడ్డి పిటిషన్ వేశారు. దాంతో సమాధానం చెప్పాలంటూ స్పీకర్కు సంజయ్ కరోల్ ధర్మాసనం నోటీసులు ఇచ్చింది. అదేవిధంగా మహేశ్వర్ రెడ్డి పిటిషన్ను పాడి కౌశిక్ రెడ్డి, కేటీఆర్ పిటిషన్లతో జతచేసింది. అన్ని పిటిషన్లపై కలిపి విచారణను ఫిబ్రవరి 6వ తేదీకి వాయిదా వేసింది.

మంత్రి వివేక్ను అడ్డుకున్న భూ నిర్వాసితులు

మంచినాటి, జనవరి 19: జిల్లాలోని చెన్నూరు పట్టణంలో మంత్రి వివేక్ ను, అధికారులను భూ నిర్వాసితులు నిలదీశారు. నూతన ఏటీసీ అద్యాన్స్ ట్రైనింగ్ సెంటర్ భవనానికి మంత్రి శంకుస్థాపన చేశారు. ఈ సందర్భంగా అక్కడికి వచ్చిన భూనిర్వాసితులు మాట్లాడుతూ ఏటీసీ భవన నిర్మాణాన్ని ప్రాంత భూములు తమవని తమకు కనీస సమాచారం లేకుండా భూములను ప్రభుత్వం లాక్కువద్దన్న ఆగ్రహం వ్యక్తం చేశారు. ఒక దశలో కర్తెక్కర్ భూనిర్వాసితులపై మండిపడ్డారు, ఈ భూములన్ని ప్రభుత్వ భూములని, ఎలా రిజిస్ట్రేషన్ చేసుకున్నారని ప్రశ్నించారు. ఎవరికి దబ్బలు ఇచ్చారు. వాళ్లని అడ్డగాలని మండిపడ్డారు. అదేవిధంగా చెన్నూరు పట్టణంలో చెన్నూరు మున్సిపాలిటీలోని పలు వార్డులలో అభివృద్ధి కార్యక్రమాల ప్రారంభానికి వచ్చిన మంత్రికి మహిళలు నిలదీశారు. తమకు సంక్షేమ పథకాలు రావడం లేదంటూ మండిపడ్డారు. పట్టణంలో సరైన రోడ్డు, నాళాలు త్రాగునీటి వసతులు లేవని వివరించారు.



ప్రతి ఇంటిని సోలార్ ఎనర్జీ కేంద్రంగా మార్చు

- ఆదాయంతో పాటు విద్యుత్ ఆదా.. 81 ఫైలట్ ప్రాజెక్టులు
- బోనకల్లులో ప్రారంభించిన డిప్యూటీ సీఎం భట్టి విక్రమార్క

ఖమ్మం, జనవరి 19: రాష్ట్రంలో ఒక సరికొత్త సోలార్ విప్లవానికి డిప్యూటీ సీఎం భట్టి విక్రమార్క తీకారం చుట్టారు. ఈ పథకం ప్రధాన ఉద్దేశం ప్రతి ఇంటిని ఒక విద్యుత్ ఉత్పత్తి కేంద్రంగా మార్చడమేనని అన్నారు. ఇకపై ప్రజలు విద్యుత్ శాఖకు బిల్లులు చెల్లించే రోజులు పోయి, విద్యుత్ శాఖే ప్రజలకు డబ్బులు చెల్లించే రోజులు వచ్చాయని ఆయన ఆనందం వ్యక్తం చేశారు. ఖమ్మం జిల్లా బోనకల్ మండలంలోని రావిసూతల గ్రామం సాక్షిగా దీనికి భట్టి తీకారం చుట్టారు. తెలంగాణ ఈ ప్రాజెక్టు కోసం ప్రభుత్వం అత్యంత భారీగా నిధులను వెచ్చిస్తోంది. రాష్ట్రవ్యాప్తంగా ఎంపిక చేసిన 81 గ్రామాల్లో ఫైలట్ ప్రాజెక్టుగా దీనిని అమలు చేస్తుండగా, ఒక్క బోనకల్ మండల పరిధిలోనే 306 కోట్ల రూపాయలను కేటాయించారు. అందులోనూ రావిసూతల గ్రామంలోని ఇళ్లపై సోలార్ రూఫ్ టాప్ వ్యవస్థల ఏర్పాటు కోసమే 24 కోట్ల రూపాయలు ఖర్చు చేయడం గమనార్హం. ఈ పథకం ద్వారా ప్రజలకు చేకూర్చే ఆర్థిక ప్రయోజనాలు అత్యంత ఆకర్షణీయంగా ఉన్నాయి. ప్రతి కుటుంబం తమ



ఇంటిపై ఏర్పాటు చేసుకున్న సోలార్ ప్యానెళ్ల ద్వారా విద్యుత్ను ఉత్పత్తి చేసుకుని, తమ అవసరాలకు వాడుకోగా మిగిలిన కరెంటును ప్రభుత్వానికి విక్రయించవచ్చు. ఇలా విక్రయించిన ప్రతి యూనిట్కు ప్రభుత్వం రూ. 2.57 పైసల చొప్పున నేరుగా లబ్ధిదారుల ఖాతాల్లో జమ చేస్తుంది. దీనివల్ల ప్రతి ఇంటికి ఏడాదికి

సుమారు 15 వేల రూపాయల వరకు విద్యుత్ ఆదా అవుడమే కాకుండా, అదనపు విద్యుత్ అమ్మకం ద్వారా మరో 5 వేల రూపాయల వరకు నగదు ఆదాయం లభిస్తుంది. అంటే ప్రతి ఏటా ఒక కుటుంబం సుమారు 20 వేల రూపాయల ఆర్థిక వెసులుబాటును పొందుతుంది. ఈ మొత్తాన్ని మహిళలు తమ పిల్లల చదువులకో లేదా ఇతర ఇంటి అవసరాలకో వాడుకోవచ్చని భట్టి విక్రమార్క సూచించారు. కేవలం గృహ వినియోగదారులకే కాకుండా, రైతులకు కూడా ఈ పథకం ద్వారా 'డబుల్ ధమాకా' లభించనుంది. పొలాల్లోని వ్యవసాయ పంపుసెట్లకు ప్రభుత్వం తన సొంత ఖర్చుతో సోలార్ ప్యానెళ్లను ఏర్పాటు చేస్తుంది. పంట లేని సమయంలో లేదా మోటార్లు వాడనప్పుడు కూడా ఉత్పత్తి అయ్యే విద్యుత్ను గ్రీడ్కు అనుసంధానం చేయడం ద్వారా రైతులకు అదనపు ఆదాయం కలుగుతుంది. అంతేకాకుండా, ఈ సోలార్ ప్యానెళ్లను ఎనిమిది అడుగుల ఎత్తులో ఏర్పాటు చేయడం వల్ల వాటి కింద ఒక పక్కా పెద్ద లాంటి వసతి ఏర్పడుతుంది. అక్కడ రైతులు పశువులను కట్టుకోవడానికి, వ్యవసాయ పరికరాలు దాచుకోవడానికి లేదా మధ్యాహ్న సమయంలో విశ్రాంతి తీసుకోవడానికి వీలుంటుంది. పర్యావరణ పరిరక్షణలో భాగంగా 'గ్రీన్ ఎనర్జీని ప్రోత్సహించడమే లక్ష్యంగా పెట్టుకున్నామని, రైతులు కూడా వాయు కాలుష్యాన్ని తగ్గించేందుకు పొలాల్లో చెత్తను కాల్చవద్దని ఈ సందర్భంగా డిప్యూటీ సీఎం విజ్ఞప్తి చేశారు.

పేద ప్రజలకు అత్యాధునిక వైద్య సేవలు

- నిమ్నలో స్టేమ్ సెల్ ల్యాబ్ను ప్రారంభించిన దామోదర

హైదరాబాద్, జనవరి 19: పేద ప్రజలకు అత్యాధునిక వైద్యాన్ని అందించాలన్నదే తమ ప్రభుత్వ లక్ష్యమని తెలంగాణ ఆరోగ్యశాఖ మంత్రి దామోదర్ రాజనర్సింహ అన్నారు. పీవీసీ పద్ధతిలో తులసి థెరప్యూటిక్స్ తో కలిసి స్టేమ్ సెల్ రీసెర్చ్ సెంటర్ ఏర్పాటు చేశారు. నిమ్నలో స్టేమ్ సెల్ ల్యాబ్ను సోమవారం ప్రారంభించారు. ఈ సందర్భంగా మంత్రి దామోదర్ మాట్లాడారు. అమెరికాకు చెందిన తులసి థెరప్యూటిక్స్ సహకారంతో ఈ ల్యాబ్ను ఏర్పాటు చేసుకున్నామని వెల్లడించారు. ఒక పెద్ద వృక్షానికి విత్తనం ఎంత ముఖ్యమో.. మన శరీరానికి స్టేమ్ సెల్స్ అంతే ముఖ్యమని వివరించారు. స్టేమ్ సెల్స్ నుంచి కొత్త కణాలను, అవయవాలను తయారు చేయొచ్చని మంత్రి దామోదర్ రాజనర్సింహ వివరించారు. మన శరీరంలో ఏదైనా భాగం దెబ్బతిన్నప్పుడు భాగాన్ని రిపేర్ చేసే అద్భుతమైన శక్తి.. మూల కణాలకు ఉంటుందని వెల్లడించారు. మందులతో నయం కాని మొండి వ్యాధులను కూడా నయం చేయగలిగే శక్తి ఈ స్టేమ్ సెల్స్కు ఉందని తెలిపారు. క్యాన్సర్, రక్త సంబంధిత



వ్యాధులు, తలసేమియా వంటి జబ్బులతో బాధపడేవారికి ఈ చికిత్స సంజీవని లాంటిదని చెప్పుకోచ్చారు. ఆయా వ్యాధుల వల్ల శరీరంలో దెబ్బతిన్న కణజాలాన్ని మళ్లీ కొత్తగా సృష్టించేందుకు ఈ చికిత్స ఉపయోగపడుతుందని వెల్లడించారు. ప్రస్తుతం స్టేమ్ సెల్ చికిత్స క్యాన్సర్, కార్డెయో హాస్పిటల్లోనే అందుబాటులో ఉందని... అది కూడా లక్షల రూపాయల ఖర్చుతో కూడుకున్న పని అని మంత్రి దామోదర్ రాజనర్సింహ అన్నారు. సామాన్యులకు కూడా

అత్యాధునిక వైద్య సేవలు అందించాలన్న ఉద్దేశంతో నిమ్నలో స్టేమ్ సెల్ ల్యాబ్ను ఏర్పాటు చేసుకున్నామని అన్నారు. ప్రస్తుతం ఈ ల్యాబ్లో స్టేమ్ సెల్స్పై లోతైన పరిశోధనలు జరుగుతాయని చెప్పుకోచ్చారు. పరిశోధనల ఫలితంగా, భవిష్యత్తులో నిమ్నలోనే పెంపెట్లకు అతి తక్కువ ఖర్చుతో స్టేమ్ సెల్ థెరపీ అందించగలుగుతామని తెలిపారు. త్వరలోనే ఈ ల్యాబ్ రీసెర్చ్ ఫలాలు ప్రజలకు అందుతాయని మంత్రి పేర్కొన్నారు.

మహాపూజతో నాగోబా జాతర ప్రారంభం

ఆదిలాబాద్, జనవరి 19: ఆదిలాబాద్ జిల్లా ఇంద్రవెల్లి మండలం కేస్తాపూర్ నాగోబా జాతర ఆదివారం అర్ధరాత్రి మహాపూజతో అద్భుతంగా ప్రారంభమైంది. ఆదివాసీ సంప్రదాయ రీతిలో సన్నాయి మోతులు, డోలు వాయిద్యాలు, దివిటీల కాంతుల మధ్య మెప్పన వంశీయులు.. నాగోబాను గంగా జలంతో అభిషేకిస్తూ ప్రత్యేక పూజలు నిర్వహించారు. ఈ కార్యక్రమంలో ఉన్నతాధికారులు, ప్రజాప్రతినిధులు పెద్ద సంఖ్యలో పాల్గొన్నారు. ఆదిలాబాద్ ఎంపీ నగేష్ నాగోబాను దర్శించుకుని పూజలు చేశారు. జాతర సందర్భంగా పోలీసులు ప్రత్యేక భద్రత ఏర్పాటు చేశారు. దర్శనానికి భారీగా భక్తులు తరలివస్తున్నారు. నాగోబా జాతర.. అనీయాలోనే రెండో అతిపెద్ద గిరిజన జాతరగా ఖ్యాతి గాంచింది. పుష్కరాసంతో నెలవంక కనిపించిన అనంతరం మెప్పన వంశీయులు.. ఈ నాగోబా జాతరకు తీకారం చుడతారు. డిసెంబర్ 30న మెప్పన వంశీయులు కేస్తాపూర్ నుంచి పాదయాత్రగా హస్తినమడుగుకు చేరుకొని.. అక్కడ సేకరించిన పవిత్ర గంగాజలంతో కేస్తాపూర్ చేరుకున్నారు. ఆ గంగాజలంతో ఆదివారం



అర్ధరాత్రి అతిశేషుడికి అభిషేకం చేసి మహాపూజలు నిర్వహించడం ద్వారా ఈ జాతరను ప్రారంభించారు. నాగోబా మహాపూజతో ఆదివారం ప్రారంభమైన జాతర.. ఈనెల 23వ తేదీ వరకూ కొనసాగుతుంది. ఈ జాతరలో భాగంగా 20న పెర్మిషన్, బాన్ పేస్ పూజలు, 22న నాగోబా దర్బార్ నిర్వహించనున్నారు. 23న బేతాల్

పూజ, మండగాజాలింగ్ పూజలతో నాగోబా జాతర ముగియనుంది. ఈ జాతరకు తెలుగు రాష్ట్రాల నుంచే కాకుండా సరిహద్దు రాష్ట్రాల నుంచి అధిక సంఖ్యలో భక్తులు భారీగా తరలి రానున్నారు. ఈ నేపథ్యంలో ఎవరికి ఎటువంటి ఇబ్బంది కలుగకుండా జిల్లా ఉన్నతాధికారులు ప్రత్యేక చర్యలు చేపట్టారు.

మరోసారి వార్తల్లో సత్యం కంప్యూటర్స్ స్కామ్

మొదటి పేజీ తరువాయి

సత్యం కంప్యూటర్స్ ద్వారా దారి మళ్లించిన నిధులను వినియోగించి ఈ భూములు కొనుగోలు చేశారని ఈడీ దర్యాప్తులో తేలింది. సీబీఐ గతంలో చేసిన విచారణలో కొన్ని అంశాలు వెలుగులోకి వచ్చినప్పటికీ, హైదరాబాద్ మట్టుపక్కల వందల ఎకరాల భూముల వివరాలు పూర్తిగా బయటపడలేదని ఈడీ అధికారులు తెలిపారు. జన్యూద ల్యాండ్స్ వ్యవహారం రాజకీయ, వ్యాపార వర్గాల్లో పెద్ద చర్చకు దారి తీసింది. హైదరాబాద్ రియల్ ఎస్టేట్ రంగంలో ఈ భూముల కొనుగోలు పెద్ద సంచలనం సృష్టించింది. సత్యం కంప్యూటర్ స్కామ్లో జన్యూద భూములపై నాంపల్లి ప్రత్యేక కోర్టు సోమవారం విచారణ చేపట్టింది. జన్యూద ల్యాండ్ కేసులో సత్యం రాజు, నందిని రాజు, తేజ రాజులతో పాటు 213 మందికి న్యాయస్థానం నోటీసులు జారీ చేసింది. ఈ వ్యవహారంలో ఈడీ అధికారులు కౌంటర్ దాఖలు చేయాలని నాంపల్లి ప్రత్యేక కోర్టు ఆదేశించింది. ఈ కేసులో తాజాగా.. అభినవ్ అనే వ్యక్తి కీలకంగా మారాడు. జన్యూద భూముల వ్యవహారంపై తనకు తెలిసిన విషయాలను కోర్టు ముందు వెల్లడించేందుకు సిద్ధంగా ఉన్నానంటూ అభినవ్ నాంపల్లి ప్రత్యేక కోర్టులో పిటిషన్ దాఖలు చేశాడు. తాను ఈ స్కామ్లో జరిగిన అసలు విషయాలను ప్రత్యక్షంగా తెలుసుకున్నానని,



సాక్షిగా వాంగ్మూలం ఇవ్వడానికి అవకాశం ఇవ్వాలని కోరాడు. ఈ నేపథ్యంలో ఈ కేసును మరింత సమగ్రంగా తీసుకెళ్లే అవకాశముందని న్యాయవర్గాలు అభిప్రాయపడుతున్నాయి. అభినవ్ వాంగ్మూలం కొత్త ఆధారాలను బయటపెట్టే అవకాశాలు ఉన్నాయి. ఇప్పటివరకు తెలియని బినామీ లావాదేవీల వివరాలు, రాజకీయ, వ్యాపార సంబంధాల వంటి కీలక విషయాలు వెలుగులోకి వచ్చే అవకాశాలు ఉన్నాయి. కోర్టు ఆయనను సాక్షిగా అనుమతిస్తే, కేసు దిశ పూర్తిగా మారే అవకాశం ఉంది. జన్యూద భూముల కేసును ఈడీ అధికారులు సీరియస్ గా తీసుకుని విచారణ చేస్తున్నారు. సత్యం రాజు(రామలింగ రాజు), నందిని రాజు, తేజ రాజుతో పాటు మొత్తం

213 మందికి నాంపల్లి ప్రత్యేక కోర్టు నోటీసులు జారీ చేసింది. ఈ నోటీసుల ద్వారా అక్రమ ఆస్తుల వివరాలు, భూముల కొనుగోలు విధానం, నిధులు తదితర అంశాలపై వివరణ ఇవ్వాలని ఈడీ అధికారులు ఆదేశాలు జారీ చేశారు. సత్యం కంప్యూటర్స్ స్కామ్పై గతంలో సీబీఐ విస్తృతంగా విచారణ చేసింది. ఆ విచారణలో నిధుల దారి మళ్లింపు, తదితర అంశాలు బయటపడ్డాయి. అయితే.. అప్పట్లో భూముల కొనుగోలు అంశం పూర్తిస్థాయిలో వెలుగులోకి రాలేదని ఈడీ అధికారులు చెబుతున్నారు. హైదరాబాద్ పరిసరాల్లో వందల ఎకరాల భూములు ఈడీ విచారణలో అత్యంత కీలకంగా మారాయి. హైదరాబాద్ మట్టుపక్కల ప్రాంతాల్లో భారీగా భూములు కొనుగోలు చేసినట్లు ఆధారాలు లభించినట్లు సమాచారం. ఈ భూముల విలువ ప్రస్తుతం.. వేల కోట్ల రూపాయలకు చేరినట్లు ఈడీ అధికారులు అంచనా వేస్తున్నారు. ఈ అంశంపై 2014లో ఈడీ మనీలాండరింగ్ కేసు నమోదు చేసింది. సత్యం స్కామ్లో పెట్టుబడి పెట్టడం, బినామీ పెద్దతో భూములు కొనుగోలు చేయడం షెల్ కంపెనీల ద్వారా లావాదేవీలు నిర్వహించడం వంటి అంశాలపై ఈడీ కేసు నమోదు చేసింది. ఇప్పుడు అదే కేసులో భాగంగా జన్యూద భూ వ్యవహారం మళ్లీ తరలెక్కి వచ్చింది.



సంపాదకీయం

అవినీతి బురదలో పాలకులు!

ప్రత్యేక తెలంగాణతో దగాపడ్డది ఇరు రాష్ట్రాల ప్రజలే అని నిత్యం చెప్పుకోవాల్సిందే. ఇక్కడ తెలంగాణ ప్రజలు, అక్కడ ఆంధ్రా ప్రజలు తీవ్రంగా నష్టపోయారు. రాజకీయ నేతలు బాగుపడ్డారు. ఇంకా బాగుపడడానికి కావాల్సిన ప్రయత్నాలు చేస్తున్నారు. ప్రత్యేకించి తెలంగాణలో పదేళ్ల పాలనా కాలంలో బీఆర్ఎస్ చేయని అవినీతి లేదు. చివరకు అప్పులు చేసి కుప్పగా మార్చారు. ఎదురుదాడి విమర్శలతో రాజకీయాలు నెరుపుతున్నారు. ఏపీలో కూడా జగన్ అరాచకీయం తారాస్థాయికి చేరింది. బద్దేశ్యంలోనే ఏపీ గందరగోళంలోకి నెట్టబడింది. ఇప్పుడు చేసిన అప్పులను తీర్చే బదులు ఇరు రాష్ట్రాల్లో మళ్లీ అప్పులు చేస్తున్నారే తప్ప ఆర్థిక క్రమశిక్షణ పాటించడం లేదు. తాజాగా తెలంగాణ కాంగ్రెస్ రాజకీయాల రెండేళ్లలోనే బీఆర్ఎస్‌ను మించి సాగుతున్నాయి. మంత్రులు అవినీతి ఆరోపణలు ఎదుర్కొంటున్నారు. ఎవరికి వారు సొంత ఖాతాలు తెరిచారన్న ప్రచారం జోరుగా సాగుతోంది. తాజాగా డిప్యూటీ సీఎం భట్టి విక్రమార్కుపై వచ్చిన ఆరోపణలు కంపు లేపాయి. దీంతో సింగరేణి నైసి బొగ్గు టెండర్ల ప్రక్రియ రద్దయ్యింది. ఇక్కడే మరిన్ని అనుమానాలు కలుగుతున్నాయి. అవినీతి లేకుంటే టెండర్లు ఎందుకు రద్దు చేశారో చెప్పాలి. తెలంగాణ కాంగ్రెస్ రాజకీయాల నానాటికీ తీసికట్టు అన్నట్లుగా తయారయ్యాయి. నిత్యం బీఆర్ఎస్‌ను తిట్టిపోస్తూ వారు చేస్తున్నది కూడా అదే. నేటి వరకు ఒక్క విప్లవాత్మక నిర్ణయం తీసుకోలేదు. రేషన్ కార్డులు ఇవ్వడం, సన్నబియ్యం పంపిణీ చేయడం, పెన్షన్లు ఇవ్వడం, ఉచిత బస్సు సౌకర్యం కల్పించడం ఇదే అభివృద్ధిగా చూపుతున్నారు. ఇవి చూపి తప్పించుకుందామని అనుకున్నా.. దండాల బాగోతం మంత్రుల మధ్య చిచ్చు రేపుతోంది. తమ శాఖల్లో ఏం జరుగుతుందో పరిశీలించి పర్యవేక్షించే బాధ్యతను మంత్రులు మరిచిపోయారు. కొండా సురేఖ, కోమటిరెడ్డి వెంకటరెడ్డి, భట్టి విక్రమార్కుల తీరు రాజకీయంగా చిచ్చు రేపుతోంది. అవినీతి చుట్టూ వీరి పాలన సాగుతోంది. మంత్రులపై బురదపల్లదాలు, అనుకూల మీడియాతో అవినీతి ఆరోపణలు, అధికారులపై వ్యక్తిత్వ హాసనాలు ప్రస్తుతం చర్చగా మారాయి. ముఖ్యనేత అనే గౌరవం లేకుండా కొండా సురేఖ కూతురు దారుణంగా దూషించారు. ఆమెకు దేవాదాయ శాఖలో ఏం జరుగుతుందో తెలుసుకునే వీలు పడడం లేదు. అలవీశాఖలో ఏం జరుగుతుందో తెలియదు. ఎన్ని దేవాలయాల భేములు అన్యక్రాంతం అయ్యాయో, వాటిని ఎలా వెనక్కి తీసుకోవాలో కూడా తెలియడం లేదు. ఆమె మంత్రిగా ఉండడం దౌర్భాగ్యం తప్ప మరోటి కాదు. ఆమె ముందూ వెనకా ఆలోచించకుండా నాగార్జునపై నోరు పోసే కున్నారు. తరవాత నాలిక కరుచుకున్నారు. ఒకవైపు కుమ్ములాటలు, కీచులాటల తో కాంగ్రెస్ చుక్కాని లేని నావలా తయారయ్యింది. అధికారం వస్తే కాంగ్రెస్‌ను పట్టాపగ్గాలు ఉండవన్న పాత నామదీని నిజం చేస్తున్నారు. గోతులు తవ్వకునే సంస్థలి ఆ పార్టీలో ఎప్పటి నుంచో ఉన్నది. కాంగ్రెస్‌లో ఒకరు ఎక్కువ కాదు.. ఒకరు తక్కువ కాదు. అధిపత్య కుమ్ములాటలో అందరూ అందరే అనే భావన ప్రజల్లో ఉన్నది. సీపీ, నికృష్టపు, దిగజారుడు రాజకీయాల కోసం అల్లై కట్టుకథలు నన్నేం చేయలేవు అంటున్న డిప్యూటీ సీఎం భట్టి విక్రమార్కు ఎందుకు సింగరేణి టెండర్లు రద్దు చేశారో చెప్పడం లేదు. మంత్రి కోమటిరెడ్డి వెంకటరెడ్డి మీద ఓ మీడియా సంస్థ ప్రసారం చేసిన అన్వేషక కథనం వెనుక నిగ్గు లేఅల్లి ఉంది. సింగరేణి టెండరల్ వ్యవహారంలోనూ నిగ్గులేల్చాలి. పలువురు మంత్రులు అవినీతికి పాల్పడుతున్నారంటూ ఫిర్యాదులు వస్తున్నా.. ఎవరు పట్టించుకుంటారో.. వారిని ఎవరు కంట్రోల్ చేస్తారో కూడా తెలియని దుస్థితి నెలకొంది. మేడారం అభివృద్ధి పనుల టెండర్లకు సంబంధించి రూ.100 కోట్ల విలువైన కాంట్రాక్ట్ పనుల విషయంలో మంత్రులు పొంగులేటి, సురేఖ మధ్య విభేదాలు బట్టబయలయ్యాయి. మేడారం జాతర దేవాదాయ శాఖ పరిధిలోనిదని, పైగా తన జిల్లాకు చెందినదని, ఇందులో పొంగులేటి చొరబడి కాంట్రాక్టులు తన అనుచరులకు ఇప్పించుకున్నారని ఏఐసీసీ అధ్యక్షుడు మల్లికార్జున ఖగ్గేకు, సీఎంకు సురేఖ ఫిర్యాదు చేశారు. సిమెంట్ ఫ్యాక్టరీ యజమాని కణతకు మంత్రి కొండా సురేఖ ఓఎస్సీ గన్ను గురిపెట్టిన వ్యవహారం రాష్ట్రంలో సంబలనం సృష్టించిన విషయం తెలిసిందే. బొగ్గుగని కోసం ఇద్దరు మంత్రులు కోట్లాడుకుండు బున్నారని విమర్శలు చెలరేగాయి. కోట్ల విలువైన కాంట్రాక్టు పనులు దక్కించుకోవడానికి కోమటిరెడ్డి, భట్టి ఒకరిపై ఒకరు కత్తులు నూరుకుంటున్నారని చివరకు తేలింది. లాభదాయకమైన వ్యాపారం కోసం ఇద్దరు మంత్రులు తగువు పడుతున్నది ముహూర్తానికి నిజం. కోమటిరెడ్డి వెంకటరెడ్డి మీద ప్రసారమైన అన్వేషక కథనం ఇందులో భాగమేనని తేలింది. దీంతో ఇద్దరి మధ్యన లొల్లితో అవినీతి మరింత బట్టబయలు అయ్యింది. ఏతావాతా కాంగ్రెస్ గత పాత వాసనలను వదులుకోవడం లేదు. అవినీతికి దూరంగా ఉండలేక పోతున్నది. బీఆర్ఎస్ పదేళ్ల అవినీతిపై విరుచుకు పడుతున్నవారు తమ చేస్తున్నది గుర్తించడం లేదు. కళ్లు మూసుకుని పిల్లి పాలు తాగించన్న చందంగా కాంగ్రెస్ మంత్రుల వ్యవహారం నడుస్తోంది. పరిస్థితి ఇలాగే ఉంటే తెలంగాణ మరింత డ్రస్టు పోవడం ఖాయం. అభివృద్ధి పక్కకు పోయి, అప్పుల్లో మరింత కూరుకు పోవడం ఖాయం. పాలకుల దుర్మార్గాలకు బలవడం ఎంతో దూరం లేదు. అవినీతి బురద నుంచి బయటపడక పోతే ప్రజల చేతిలో పరాభవం తప్పదు.



భారత్‌కు యూఏఈ అధ్యక్షుడు

న్యూఢిల్లీ, జనవరి 19: యునైటెడ్ అరబ్ ఎమిరేట్స్ అధ్యక్షుడు షేక్ మహమ్మద్ బిన్ జాయెద్ అల్ నహ్యన్ భారత్ పర్యటనకు వచ్చాడు. ఢిల్లీ విమానాశ్రయానికి చేరుకున్న ఆయనకు ప్రధాని మోదీ స్వయంగా స్వాగతం పలికారు. కరచాలనం చేసి, ఆత్మీయంగా అలింగనం చేసుకున్నారు. అనంతరం ఇద్దరూ ఒకే కారులో ప్రయాణించారు. అయితే, విదేశాంగ శాఖ ఇచ్చిన సమాచారం ప్రకారం.. అల్ నహ్యన్ కేవలం రెండు గంటలే ఢిల్లీలో ఉండనున్నట్లు తెలుస్తోంది. సోదరుడు, యూఏఈ అధ్యక్షుడు అల్ నహ్యన్‌కు స్వాగతం పలికేందుకు విమానాశ్రయానికి వెళ్లాను. ఇరుదేశాల మధ్య స్నేహానికి ఆయన ఇస్తున్న ప్రాధాన్యాన్ని ఈ పర్యటన చాటుతోంది' అని ప్రధాని మోదీ ట్వీట్ చేశారు. ఇరు దేశాధినేతలూ చర్చలు జరపనున్నారు. వాణిజ్యం, పెట్టుబడులు, రక్షణ, ఇంధన రంగాల్లో సహకారం తదితర అంశాలు చర్చకు వచ్చే అవకాశం ఉన్నట్లు సమాచారం. అల్ నహ్యన్‌కు ప్రధాని

మోదీ చెక్కుతో కళాత్మకంగా రూపొందించిన ఓ పెద్ద ఊయలను కానుకగా ఇచ్చారు. దీన్ని గుజరాత్‌లో తయారు చేశారు. ఈ సందర్భంగా ఇద్దరు నేతలూ కలిసి కాసేపు ఆ ఊయలపై చూర్చుని సంభాషించుకున్నారు. అదేవిధంగా తెలంగాణలో తయారు చేసిన వెండి పె+-టబెలో కశ్మీరీ పశ్చిమ శాలువాను బహుమతిగా ఇచ్చారు. అల్ నహ్యన్ తల్లికి కూడా పశ్చిమ శాలువాతోపాటు కుంకుమ పువ్వు అందజేశారు. ఇరాన్- అమెరికా మధ్య సంబంధాలు తీవ్రంగా దెబ్బతినడం, యెమెన్ విషయంలో సౌదీ అరేబియా, యూఏఈల మధ్య ఉద్రిక్తతలు, గాజాలో రాజకీయ అస్థిరతలు నెలకొన్నవేళ ఈ పర్యటన ప్రాధాన్యం సంతరించుకుంది. యూఏఈ అధ్యక్ష హోదాలో అల్ నహ్యన్ భారత్‌లో అధికారికంగా పర్యటించడం ఇది మూడోసారి. 2022లో ఇరుదేశాల మధ్య సమగ్ర ఆర్థిక భాగస్వామ్య ఒప్పందం అనంతరం సంబంధాల్లో గణనీయ- ంమైన పురోగతి కనిపిస్తోంది.



బీజేపీ నూతన అధ్యక్షుడిగా నితిన్

- నటిన్‌కు మద్దతుగా నామినేషన్లు
- పోటీలో ఎవరూ లేకపోవడంతో ఏకగ్రీవం
- నేడు ప్రముఖుల సమక్షంలో ప్రమాణ స్వీకారం



న్యూఢిల్లీ, జనవరి 19: భారతీయ జనతా పార్టీ చరిత్రలో సరికొత్త అధ్యాయం ప్రారంభం కానుంది. పార్టీ అధ్యక్షుడిగా అత్యంత పిన్న వయసుదైన నేత నితిన్ నటిన్ ఏకగ్రీవంగా ఎంపికయ్యారు. నామినేషన్ల అన్నీ ఆయన ఒక్కరి పేరు మీదే దాఖలు అయ్యాయి. నూతన జాతీయ అధ్యక్షుడిగా నితిన్ మంగళవారం అధికారికంగా బాధ్యతలు చేపట్టనున్నారు. ఈ మేరకు ఢిల్లీలో నితిన్ ప్రమాణ స్వీకార కార్యక్రమానికి సంబంధించిన ఏర్పాట్లను బీజేపీ నేతలు పరిశీలించారు. భారతీయ జనతా పార్టీకి కొత్త సారథి వచ్చారు. పార్టీ జాతీయ అధ్యక్షుడిగా నితిన్ నటిన్ సిన్హా సోమవారం



ఏకగ్రీవంగా ఎన్నికయ్యారు. ప్రస్తుతం అధ్యక్షుడిగా ఉన్న జేపీ నడ్డా పదవీకాలం ముగియడంతో ఈ ఎన్నిక జరిగింది. మంగళవారం ఉదయం 11 గంటలకు ఆయన పార్టీ అధ్యక్షుడిగా ప్రమాణస్వీకారం చేయనున్నారు. బీహార్‌కు చెందిన 46 ఏళ్ల నితిన్ నటిన్ ను భాజపా కార్యనిర్వాహక అధ్యక్షుడిగా నియమిస్తూ గతేడాది డిసెంబరులో పార్టీ అసూహ్య ప్రకటన చేసిన సంగతి తెలిసిందే. ఆయన్ను పార్టీ నూతన అధ్యక్షుడిగా ఏకగ్రీవంగా ఎన్నికవాలని అధిష్ఠానం భావిస్తున్నట్లు అప్పడే వార్తలు వచ్చిన సంగతి తెలిసిందే. కాయస్థ సామాజికవర్గానికి చెందిన నటిన్ సిన్హాకు ఆరిస్సెన్ నేపథ్యం ఉంది. గతేడాది

జరిగిన బీహార్ అసెంబ్లీ ఎన్నికల్లో బాంకీపుర్ నుంచి నాలుగోసారి ఎమ్మెల్యేగా ఎన్నికయ్యారు. బీహార్ నుంచి పార్టీలో అధ్యక్షుడి స్థాయికి చేరిన తొలి నేతగా నటిన్ గుర్తింపు పొందారు. బీజేపీ జాతీయ అధ్యక్షుడిగా నితిన్ ఎంపిక చేయడంతో పార్టీ సంస్థాగత నిర్మాణంతో పాటు ప్రధాని మోదీ మంత్రివర్గంలోనూ భారీ మార్పులు ఉంటాయని రాజకీయ విశ్లేషకులు అభిప్రాయపడుతున్నారు. ఇదే సమయంలో 2029 సార్వత్రిక ఎన్నికలను దృష్టిలో ఉంచుకుని.. 55ఏళ్ల లోపు వయసున్న నేతలకు జాతీయ స్థాయిలో కీలక బాధ్యతలు అప్పగించబోతున్నారనే ప్రచారం జరుగుతోంది.

బీర్ల పోటీలో ఇద్దరు యువకుల దుర్మరణం

లతిగా బీర్లు తాగి మృత్యువాత

తిరుపతి, జనవరి 19 : పీలేరు నియోజకవర్గంలో గుండెలు పిండేసే విషాద ఘటన చోటుచేసుకుంది. కేవీపల్లి మండలం బండపడ్డిపల్లి గ్రామంలో బీర్ల పోటీల పేరుతో అతిగా మద్యం సేవించిన ఇద్దరు యువకులు మృత్యుచెందడం స్థానికంగా తీవ్ర వివాదాన్ని మిగిల్చింది. మృత్యుచెందిన ఇద్దరు యువకులు.. ఒక్కొక్కరు 19 బీర్లు తాగినట్లు పోలీసులు తెలిపారు. పోలీసులు తెలిపిన వివరాల ప్రకారం.. బండపడ్డిపల్లికి చెందిన ఆరుగురు యువకులు.. బీర్లు తాగేందుకు పోటీ పెట్టుకున్నారు. ఈ క్రమంలో వారు ఏకంగా 19 బీర్లు తాగినట్లు పోలీసులు తెలిపారు. మద్యం మత్తులో పరిమితికి మించి బీర్లు తాగడంతో ప్రాణహామి స్థితికి చేరుకున్నారని పోలీసులు పేర్కొన్నారు. బీర్లు తాగుతున్న సమయంలో యువకుల్లో ఒకడైన మణికుమార్ అకస్మాత్తుగా అస్వస్థతకు గురయ్యాడు. వెంటనే సహచరులు అతడిని పీలేరు ప్రభుత్వ ఆస్పత్రికి తరలించారు. అయితే ఆస్పత్రికి తీసుకుళ్లే లోగానే మణికుమార్ మృత్యుచెందినట్లు వైద్యులు నిర్ధారించారు. ఈ ఘటనలో మరో యువకుడు పుష్పరాజ్ కూడా తీవ్ర అస్వస్థతకు గురయ్యాడు. అతడిని వెంటనే ఆస్పత్రిలో చేర్చి చికిత్స అందించారు. అయితే పరిస్థితి



విషమించడంతో చికిత్స పొందుతూ పుష్పరాజ్ కూడా మృతి చెందాడు. ఒకే ఘటనలో ఇద్దరు యువకులు ప్రాణాలు కోల్పోవడం గ్రామంలో తీవ్ర కలకలం సృష్టించింది. బండపడ్డిపల్లి గ్రామంలో ఈ ఘటనతో శోకసంద్రం అలుముకుంది. మృత్యుచెందిన యువకుల కుటుంబ సభ్యులు కన్నీరు మున్నీరవుతున్నారు. గ్రామ- స్థులు ఈ ఘటనను తలచుకుని తీవ్ర ఆవేదన వ్యక్తం చేస్తున్నారు. ఈ ఘటనపై సమాచారం అందుకున్న కేవీపల్లి పోలీసులు సంఘటనా స్థలానికి చేరుకుని విచారణ

ప్రారంభించారు. అతిగా మద్యం సేవించడమే మృతికి కారణమని ప్రాథమికంగా నిర్ధారించిన పోలీసులు కేసు నమోదు చేసి దర్యాప్తు కొనసాగిస్తున్నారు. మృతదేహాలను పోస్టుమార్టం నిమిత్తం ఆస్పత్రికి తరలించారు. ఈ ఘటన యువతకు ఒక కఠిన హెచ్చరికగా నిలుస్తోంది. మద్యం సేవనంలో హద్దులు దాటితే ప్రాణాలకే ప్రమాదమని వైద్యులు సూచించారు. మద్యం పోటీలు, అతిగా సేవించడం ప్రాణాంతకంగా మారతాయని వైద్యులు హెచ్చరిస్తున్నారు.

ఉగ్రవాదాన్ని ఎట్టి పరిస్థితుల్లో సహించేది లేదు

- పోలండ్ విదేశాంగ మంత్రితో భేటీలో జైశంకర్
- ఉగ్రవాద నిర్మలను కలసి పనిచేస్తామని పోలండ్ హామీ

న్యూఢిల్లీ, జనవరి 19: ఉగ్రవాదాన్ని ఎట్టి పరిస్థితుల్లోనూ భారత్ సమర్థించదని, ప్రపంచ దేశాలను కూడా ఇదే కోరుతోందని విదేశాంగ మంత్రి జై శంకర్ సృష్టించేశారు. పోలండ్ ఉప ప్రధాని, విదేశాంగ మంత్రి అయిన రాడోస్లావ్ సికోర్స్కీ బజీలి తో భారత విదేశాంగ మంత్రి జైశంకర్ ఢిల్లీలో సమావేశమయ్యారు. ఈ సందర్భంగా ఇరుదేశాల మధ్య సంబంధాలపై చర్చలు జరిపారు. కాగా గతేడాది అక్టోబర్‌లో పాక్ పర్యటనకు వెళ్లిన సమయంలో పోలండ్ విదేశాంగ మంత్రి జమ్మాకత్థీర్ పై చేసిన సూచనలపై జైశంకర్ ఆయనకు చురకలు అందించారు. ఉగ్రవాదాన్ని భారత్ ఎప్పుడూ వ్యతిరేకిస్తూనే ఉంటుందని.. భారత్‌తో స్నేహాన్ని కోరుకునే దేశాలు కూడా ఉగ్రవాదంపై మెతక వైఖరి వీడాలన్నారు. ఉ



గ్రహాలు ఎప్పటికైనా ప్రపంచ దేశాలకు ముప్పుగా

మారే అవకాశం ఉందని హెచ్చరించారు. సరిహద్దు ఉగ్రవాదం వల్ల భారత్ ఎన్ని సమస్యలు ఎదుర్కొంటుందో రాడోస్లావ్‌కు తెలుసని జైశంకర్ అన్నారు. దానిని తగ్గించడానికి చర్యలు తీసుకోవాల్సి గాని సరిహద్దుల్లో ఉగ్రవాదానికి అజ్ఞుం పోయకూడదని చురకలు అందించారు. ప్రపంచం ఇబ్బందికర పరిస్థితుల్లో ఉన్న సమయంలో ప్రత్యేకంగా భారత్‌ను మాత్రమే లక్ష్యం చేసుకోవడం అన్యాయమన్నారు. భారత్-పోలండ్ డైప్లామాటిక్ సంబంధాలపై మాట్లాడుతూ.. ఇరుదేశాల మధ్య సంబంధాలు స్థిరంగా ముందుకు సాగుతున్నాయన్నారు. అయినప్పటికీ వాటిని కాపాడుకోవడానికి నిరంతరం అప్రమత్తంగా వ్యవహరించాల్సి ఉందన్నారు. జైశంకర్ వ్యాఖ్యలపై రాడోస్లావ్ సికోర్స్కీ స్పందిస్తూ.. ఉగ్రవాదానికి వ్యతిరేకంగా భారత్‌తో కలిసి పని చేస్తామన్నారు. పోలండ్ కూడా ఉగ్ర సమస్యలను ఎదుర్కొంటుందని తెలిపారు. కాగా గతేడాది పోలండ్ విదేశాంగ మంత్రి రాడోస్లావ్ పాకిస్థాన్ పర్యటనకు వెళ్లిన సమయంలో అక్కడ మాట్లాడుతూ.. జమ్మాకత్థీర్ పై వివాదాస్పద వ్యాఖ్యలు చేశారు. కశ్మీర్ సమస్యను సామ- రస్యంగా పరిష్కరించాలని ఆ దేశ నేతలతో కలిసి ఉమ్మడి ప్రకటన విడుదల చేశారు.

మంత్రి జూపల్లి పర్యటన రచ్చ రచ్చ

- వెలుగుచూసిన కాంగ్రెస్ అంతర్గత విభేదాలు
- మున్సిపల్ ఎన్నికల ముందు బహిరంగమైన అసంతృప్తి
- టికెట్ల కేటాయింపుపై అసమానాలు, ఆరోపణలు
- నాయకత్వంపై కార్యకర్తల్లో పెరుగుతున్న ప్రశ్నలు

శెనార్తి మీడియా, మంచుర్యాల:

మున్సిపల్ ఎన్నికలు సమీపిస్తున్న వేళ కాంగ్రెస్ పార్టీ నియోజకవర్గ స్థాయిలో ఎదుర్కొంటున్న అంతర్గత సమస్యలు మంత్రి జూపల్లి కృష్ణారావు పర్యటన సందర్భంగా బహిరంగమయ్యాయి. క్యాతనపల్లి మున్సిపాలిటీ పరిధిలో బీమా గార్డెన్లో ఏర్పాటు చేసిన ఎన్నికల సన్మాహక సమావేశం పార్టీ శక్తిని ప్రదర్శించాల్సిన వేదికగా కాకుండా, అసంతృప్తి అద్దం పట్టి దృశ్యంగా మారింది. పార్టీని ఆరంభం నుంచి సమృద్ధుని కార్యకర్తలు, ఆశావాహుల్లో పేరుకుపోయిన ఆగ్రహం ఒక్కసారిగా బయటపడింది. రాజీవ్ మున్సిపల్ ఎన్నికల్లో టికెట్ల కేటాయింపే ప్రధానంగా వివాదాస్పద అంశంగా మారింది. పార్టీకి కష్ట

కాలంలో అండగా నిలిచిన వారిని పక్కనబెట్టి, ఇటీవల చేరిన వారికి, ఆరికంగా బలమైన వారికే టికెట్లు కేటాయిస్తున్నారన్న ఆరోపణలు సమావేశమంతా మార్మోగాయి. ఇది కేవలం వ్యక్తిగత అసంతృప్తిగా కాకుండా, పార్టీ నిర్ణయ ప్రక్రియపై సమగ్రం కోల్పోతున్న సంతేతంగా రాజకీయ విశ్లేషకులు భావిస్తున్నారు. టికెట్ల కేటాయింపు సమావేశం కొనసాగుతున్న సమయంలోనే ఆశావాహులు, అసంతృప్తి అద్దం పట్టి వాగ్వాదం చోటుచేసుకుంది. కాంగ్రెస్ టికెట్లను డబ్బుల ప్రాతిపదికన నిర్ణయిస్తున్నారన్న ఆరోపణలు తీవ్రంగా వినిపించాయి. ఈ క్రమంలో కాంగ్రెస్కు చెందిన దళిత నాయకుడు కళ్యాణ్ తో డీసీసీ అధ్యక్షుడు రఘునాథ్ రెడ్డి మధ్య జరిగిన తోపులాట పరిస్థి

తిని మరింత సంక్లిష్టం చేసింది. ఆశావాహుల జాబితాలో తన పేరు లేకపోవడాన్ని ప్రశ్నిస్తూ కళ్యాణ్ వ్యక్తం చేసిన ఆవేదన, పార్టీ లోపల్ సామాజిక సమీకరణలపై కూడా ప్రశ్నలు లేవనెత్తుతోంది. ఇలాంటి ఘటనలు పార్టీకి చెందిన వివిధ వర్గాల మధ్య సమన్వయం లోపిస్తున్నదని, నాయకత్వం సమర్థంగా అసంతృప్తిని నియంత్రించలేకపోతున్నదని స్పష్టంచేస్తున్నాయి. ముఖ్యంగా మున్సిపల్ ఎన్నికల వంటి స్థానిక స్థాయి పోరాటాల్లో కార్యకర్తలే ప్రధాన బలంగా ఉండగా, వారిలోనే ఈ స్థాయి నిరాశ నెలకొనడం పార్టీకి ప్రమాదకర సంతేతంగా భావించబడుతోంది. నాయకత్వానికి పరీక్ష

సమావేశంలో చోటుచేసుకున్న పరిణామాలతో మంత్రి జూపల్లి కృష్ణారావు అసహనం వ్యక్తం చేసినట్లు తెలుస్తోంది. పార్టీ అంతర్గత గొడవలు బహిరంగంగా చెలరేగడంతో ఆయన సమావేశాన్ని మధ్యలోనే ముగించుకుని వెళ్లిపోవడం, పరిస్థితి తీవ్రతను సూచిస్తోంది. ఎన్నికల ముందు ఇలాంటి పరిణామాలు చోటుచేసుకోవడం కాంగ్రెస్ వ్యూహాత్మకంగా వెనుకబాటుకు దారి తీసే అవకాశం ఉందని రాజకీయ వర్గాలు విశ్లేషిస్తున్నాయి. మున్సిపల్ ఎన్నికల ముందు టికెట్ల కేటాయింపుపై పారదర్శకత, కార్యకర్తలకు న్యాయం చేయకపోతే, అసంతృప్తి మరింత విస్తరించే ప్రమాదం ఉందన్న అభిప్రాయం వ్యక్తమవుతోంది. క్యాతనపల్లి ఘటన కాంగ్రెస్ నాయకత్వానికి హెచ్చరికగా మారిందని, అంతర్గత విభేదాలను సమయానికి పరిష్కరించకపోతే రాజకీయంగా తీవ్ర ప్రభావాలు తప్పవన్న చర్చ నియోజకవర్గంలో జోరుగా సాగుతోంది.



మొలంగూర్లో సీసీ కెమెరాలు ప్రారంభం

- నేరాల నియంత్రణకే ప్రాధాన్యం
- ప్రజల సహకారంతో భద్రత పెంపు : ఏసీపీ

శెనార్తి మీడియా, శంకరపట్నం:

ప్రజల రక్షణ, నేరాల నియంత్రణకే లక్ష్యంగా మొలంగూర్ గ్రామంలో ఏర్పాటు చేసిన సీసీ కెమెరాలను హుజూరాబాద్ ఏసీపీ ప్రారంభించారు. కమ్యూనిటీ పోలీసింగ్ కార్యక్రమంలో భాగంగా వీటిని ఏర్పాటు చేశారు. ఈ సందర్భంగా ఏసీపీ మాట్లాడుతూ.. గ్రామాల్లో సీసీ కెమెరాల ఏర్పాటు వల్ల నేరాలకు అడ్డుకట్ట పడుతుందని తెలిపారు. అనుమానాస్పద వ్యక్తుల కదలికలను కనిపెట్టడానికి, నేరస్తులను

త్వరగా పట్టుకోవడానికి ఈ నిఘా నేత్రాలు పోలీసులకు ఎంతో ఉపయోగ పడతాయన్నారు. కెమెరాల వల్ల ప్రజల్లో భద్రతా భావం పెరుగుతుందని, శాంతి భద్రతల పరిరక్షణ సులభతరమవుతుందని పేర్కొన్నారు.

భాగస్వాములు కావాలి...

ప్రతి గ్రామంలోనూ ప్రజల సహకారంతో సీసీ కెమెరాలు ఏర్పాటు చేసుకోవాలని ఏసీపీ సూచించారు. తద్వారా తమ ప్రాంత భద్రతలో ప్రజలు కూడా భాగస్వాములు కావాలని కోరారు. ఈ కార్యక్రమంలో హుజూరాబాద్ రూరల్ సిఐ, కేతవపట్నం ఎస్సై శేఖర్ రెడ్డి తదితరులు పాల్గొన్నారు.

మోటార్ సైకిల్ ఢీకొని ఇద్దరికి గాయాలు

- రోడ్డు దాటుతుండగా ప్రమాదం

శెనార్తి మీడియా, శంకరపట్నం:

మండలంలోని తాడికల్ పెద్దమ్మ గుడి వద్ద జరిగిన రోడ్డు ప్రమాదంలో ఇద్దరు వ్యక్తులు తీవ్రంగా గాయపడ్డారు. తిమ్మాపూర్ మండలం నర్సింగపూర్కు చెందిన మూల దశరథం, మాదాను జగన్మోల మోటార్ సైకిల్పై వెళ్తుండగా.. రోడ్డు దాటుతున్న రెడ్డిమల్ల సర్వయ్యను ఢీకొట్టారు. ఈ ప్రమాదంలో దశరథం, సర్వయ్యలకు తలకు తీవ్ర గాయాలయ్యాయి. 108 సిబ్బంది ఘటనా స్థలానికి చేరుకుని బాధితులకు ప్రాథమిక



చికిత్స అందించారు. అనంతరం మెరుగైన వైద్యం కోసం వారిని కరీంనగర్ ప్రభుత్వ ఆస్పత్రికి తరలించారు.

చెన్నూర్ సమస్యలపై బీజేపీ నిరసన



శెనార్తి మీడియా, మంచుర్యాల (చెన్నూర్):

చెన్నూర్ మున్సిపాలిటీ పరిధిలోని పలు సమస్యలను వెంటనే పరిష్కరించాలని డిమాండ్ చేస్తూ బీజేపీ జిల్లా అధ్యక్షుడు నగనూరి వెంకటేశ్వర్ గౌడ్ నేతృత్వంలో నాయకులు నిరసన చేపట్టారు. పట్టణం లోని రాష్ట్ర మంత్రి వివేక్ వెంకటస్వామి క్యాంపు కార్యాలయం ముందు నాయకులు బైరాయిం చేశారు. అనంతరం తహసీల్దార్ కార్యాలయానికి వెళ్లి అధికారులకు వివరాలను తెలిపారు. ఈ సందర్భంగా వారు

మాట్లాడుతూ.. పట్టణంలో హిందూ స్మశాన వాటికను తక్షణమే నిర్మించాలని, నూతన కూరగాయల మార్కెట్లో అన్ని వసతులకు కల్పించాలని డిమాండ్ చేశారు. అలాగే దీర్ఘకాలంగా పెండింగ్ లో ఉన్న బైపాస్ రోడ్డు పనులను పూర్తి చేయాలని, రెవెన్యూ డివిజన్ మరియు బస్సు డిపో నిర్మాణ పనులను వెంటనే చేపట్టాలని కోరారు. ప్రజా సమస్యల పరిష్కారంలో ప్రభుత్వం చొరవ చూపాలని డిమాండ్ చేశారు. ఈ కార్యక్రమంలో బీజేపీ జిల్లా, పట్టణ స్థాయి నాయకులు పెద్ద సంఖ్యలో పాల్గొన్నారు.

ఎస్ఐ ల బదిలీలు

శెనార్తి మీడియా, మంచుర్యాల :రామగుండం పోలీస్ కమిషనరేట్ పరిధిలోని మంచి ర్యాల జిల్లాలోని పలువురు ఎస్ఐలను బదిలీ చేస్తూ రామ గుండం సీపీ అంబర్ కిశోర్ రూపు సోమ వారం ఉత్తర్వులు జారీ చేశారు. మందమరెడ్డి ఎస్ఐ ఎన్ రాజశేఖర్ ను కోటపల్లి ఎస్ హెచ్ ఓగా, కోటపల్లి ఎస్ఐ ఏ రాజేందర్ ను రామ గుండం వీఆర్ గా, జైపూర్ ఎస్ఐ జే శ్రీధర్ ను రామ కృష్ణపూర్ ఎస్ హెచ్ ఓగా, రామకృష్ణపూర్ ఎస్ హెచ్ ఓ భూమేశ్వర్ ను జయశంకర్ భూపాలపల్లి వీఆర్ గా, జయ శంకర్ భూపాలపల్లి ఎస్ఐ గోపతి సరేష్ ను మందమరెడ్డి ఎస్ హెచ్ ఓగా, రామగుండం సీసీఆర్ఓ జీ రాజశేఖర్ ను జైపూర్ ఎస్ హెచ్ ఓగా నియమిస్తూ ఉత్తర్వులు జారీ చేశారు.

మిత్తుడి కుటుంబానికి ఆర్థిక సాయం



శెనార్తి మీడియా, శంకరపట్నం: రోడ్డు ప్రమాదంలో మరణించిన కల్లూరి ఓంకార్ కుటుంబానికి 2007-08 బ్యాచ్ వద్ద తరగతి మిత్ర బృందం అండగా నిలిచింది. స్నేహితులంతా కలిసి సేకరించిన రూ. 33,000, కులస్థలను అందించిన రూ. 7,500 కలిపి మొత్తం రూ. 40,500 లను ఓంకార్ ఇద్దరు పిల్లల పేరిట పోస్ట్ ఆఫీసులో ఫిక్స్డ్ డిపాజిట్ చేశారు. ఈ డిపాజిట్ వ్రతాలను బాధిత కుటుంబానికి అందజేసి, భవిష్యత్తులోనూ అండగా ఉంటామని భరోసా ఇచ్చారు. కష్టకాలంలో ఆదుకున్న స్నేహితులకు కుటుంబ సభ్యులు కృతజ్ఞతలు తెలిపారు. ఈ కార్యక్రమంలో గౌడిశాల వెంకటేశ్వర్, కల్లూరి పోలీస్ పాల్గొన్నారు.

టీఎన్ఎస్ డైరీ, క్యాలెండర్ ఆవిష్కరణ



శెనార్తి మీడియా, మంచుర్యాల: టీఎన్ఎస్ మంచుర్యాల జిల్లా శాఖ డైరీ, క్యాలెండర్ ను జిల్లా కలెక్టర్ కుమార్ దీపక్ ఆవిష్కరించారు. సోమవారం జిల్లా అధ్యక్షులు గడియారం శ్రీహరి ఆధ్వర్యంలో జరిగిన ఈ కార్యక్రమంలో కలెక్టర్ మాట్లాడుతూ.. డైరీలో పొందుపరిచిన సమాచారం ఉద్యోగుల విధి నిర్వహణకు ఎంతగానో దోహదపడుతుందని అభినందించారు. కార్యక్రమంలో టీఎన్ఎస్ నేతలు భూమి ల రామ్మోహన్, పాన్సు మల్లయ్య, శ్రీపతి బాపురావు, సతీష్ కుమార్, వివిధ యూనిట్ల ప్రతినిధులు పాల్గొన్నారు.

గ్రామ స్వరాజ్యమే లక్ష్యంగా పాలన

శెనార్తి మీడియా, మంచుర్యాల: గ్రామ స్వరాజ్యాన్ని బలోపేతం చేయడమే లక్ష్యంగా నూతనంగా ఎన్నికైన సర్పంచ్లు ప్రజాప్రయోజనాలను దృష్టిలో ఉంచుకుని పాలన సాగించాలని జిల్లా కలెక్టర్ కుమార్ దీపక్ అన్నారు. హాజిపూర్ మండలం ముల్కల్లోని ఐజా ఇంజనీరింగ్ కళాశాలలో సర్పంచ్లకు నిర్వహించిన శిక్షణ కార్యక్రమంలో ఆయన మాట్లాడారు. గ్రామాభివృద్ధి బాధ్యత సర్పంచ్లదేనని పేర్కొన్న కలెక్టర్, ప్రభుత్వ పథకాలు, పంచాయతీ విధులు, ఆర్థిక నిర్వహణ, డిజిటల్ సేవలపై పూర్తి అవగాహన కలిగి ఉండాలని సూచించారు. పాలనలో పారదర్శకత పాటించి నాయకత్వ లక్షణాలతో ముందుకు సాగాలని కోరారు. శిక్షణలో నేర్చుకున్న అంశాలను క్షేత్రస్థాయిలో అమలు చేసి గ్రామాలను అదర్శంగా తీర్చిదిద్దాలని పిలుపునిచ్చారు.

అభివృద్ధి, సంక్షేమమే ప్రభుత్వ ధ్యేయం



- మంత్రి వివేక్ వెంకటస్వామి
- చెన్నూర్ లో రూ. 47 కోట్లతో అడ్వాన్స్డ్ టెక్నాలజీ సెంటర్ నిర్మాణానికి భూమి పూజ
- ఇంచార్జ్ మంత్రి జూపల్లి కృష్ణారావుతో కలిసి పలు అభివృద్ధి పనులకు శంకుస్థాపన

శెనార్తి మీడియా, మంచుర్యాల (చెన్నూర్):

ప్రజలతో మమేకమై ప్రభుత్వం చేపట్టిన అభివృద్ధి, సంక్షేమ పథకాలను సమర్థవంతంగా అమలు చేస్తున్నామని రాష్ట్ర గవర్నరు, భూగర్భ శాఖ మంత్రి గడ్డం వివేక్ వెంకటస్వామి తెలిపారు. సోమవారం చెన్నూర్ మండల కేంద్రంలో రూ. 47.11 కోట్లతో నిర్మించనున్న అడ్వాన్స్డ్ టెక్నాలజీ సెంటర్ (ATC) పనులకు జిల్లా ఇంచార్జ్ మంత్రి జూపల్లి కృష్ణారావు, కలెక్టర్ కుమార్ దీపక్ లతో కలిసి ఆయన భూమి పూజ చేశారు. అనంతరం రూ. 76.65 లక్షల మహిళా సంఘాల రుణాల చెక్కులను పంపిణీ చేశారు.

ఈ సందర్భంగా మంత్రి వివేక్ మాట్లాడుతూ.. వృత్తి విద్యా కోర్సుల్లో వైభవ శిక్షణ అందించి యువతకు ఉపాధి కల్పించేందుకే టెక్నాలజీ సెంటర్ ను మంజూరు చేసినట్లు వివరించారు. నియోజకవర్గంలో రూ. 40 కోట్లతో అంతర్గత రహదారులు, కాలువల నిర్మాణం చేపట్టామన్నారు. విద్యారంగ బలోపేతానికి సోమనపల్లిలో ఇంటిగ్రేటెడ్ రెసిడెన్షియల్ పాఠశాల, వైద్యం కోసం 100 పడకల ఆసుపత్రి, డయాలిసిస్ సెంటర్ ఏర్పాటు చేసినట్లు

గుర్తు చేశారు. మహిళా శక్తి పథకం ద్వారా సంఘాలకు వడ్డీ లేని రుణాలు, పెట్టోల్ బంతులు మంజూరు చేస్తూ వారిని ఆరికంగా బలోపేతం చేస్తున్నామని తెలిపారు.

-వేదల సంక్షేమానికి పెద్దపీట: మంత్రి జూపల్లి

రాష్ట్రాన్ని అభివృద్ధి పథంలో నడిపిస్తూనే పేదల సంక్షేమం కోసం కృషి చేస్తున్నామని ఇంచార్జ్ మంత్రి జూపల్లి కృష్ణారావు అన్నారు. రూ. 20 వేల కోట్ల రుణ మాఫీతో రైతులను ఆదుకున్నామని, అద్దలైన ప్రతి పేద వాడికి రేషన్ కార్డు, సన్మబియ్యం, ఇందిరమ్మ ఇళ్లు అందిస్తామని స్పష్టం చేశారు. అమృత్ పథకం కింద చెన్నూర్ మున్సిపాలిటీకి రూ. 30 కోట్లు కేటాయించామని, ప్రతి ఇంటికి శుద్ధమైన నీరు అందిస్తామని హామీ ఇచ్చారు.

-పలు పనులకు శంకుస్థాపన

మంత్రులు పట్టణంలోని వివిధ వార్డుల్లో పర్యటించి పలు అభివృద్ధి పనులకు శంకుస్థాపన చేశారు. రూ. 50 లక్షల సీఎస్ఆర్ నిధులతో ముదిరాజు భవన నిర్మాణం.

రూ. 1.40 కోట్లతో బైపాస్ సీసీ రోడ్డు పనులు. రూ. 18.50 లక్షలతో 9వ వార్డులో సీసీ రోడ్డు, రూ. 20 లక్షలతో నూతన టాయిలెట్ల నిర్మాణం.

ఈ కార్యక్రమంలో జిల్లా కలెక్టర్ కుమార్ దీపక్ మాట్లాడుతూ.. వచ్చే విద్యా సంవత్సరం నాటికి టెక్నాలజీ సెంటర్ పనులు పూర్తి చేసి అడ్వీషన్లు ప్రారంభిస్తామన్నారు. ఈ కార్యక్రమంలో స్థానిక ప్రజాప్రతినిధులు, వివిధ శాఖల అధికారులు, ప్రజలు పాల్గొన్నారు.

నవీన్ యాదవ్ కు మంత్రి పదవి ఇవ్వాలి

- యాదవ సామాజిక వర్గానికి ప్రాతినిధ్యం కల్పించాలి
- రాష్ట్ర గౌరెల పెంపకం వృత్తిదారుల సంఘం డిమాండ్

శెనార్తి మీడియా, మంచుర్యాల (బీహారం):

జూబ్లీహిల్స్ ఎమ్మెల్యే నవీన్ యాదవ్ కు మంత్రి పదవిని చోటు కల్పించాలని తెలంగాణ రాష్ట్ర గౌరెల మేకల పెంపకం వృత్తిదారుల సంఘం రాష్ట్ర అధ్యక్షుడు దాక్షర్ కొమ్ము అశోక్ యాదవ్ కోరారు. మంచి ర్యాల జిల్లా భీమారం మండల కేంద్రంలో ఏర్పాటు చేసిన మీడియా సమావేశంలో ఆయన మాట్లాడారు.

యాదవులకు న్యాయం చేయాలి

రాష్ట్రంలో 20 శాతం జనాభా ఉన్న యాదవ సామాజిక వర్గానికి మంత్రిపదవి ప్రాతినిధ్యం లేకపోవడం సరికాదన్నారు. బడుగు, బలహీన వర్గాల ఆశాజ్యోతిగా పేరున్న నవీన్ యాదవ్ ను మంత్రిగా నియమించి యాదవ సామాజిక వర్గానికి న్యాయం చేయాలని ముఖ్యమంత్రి రేవంత్ రెడ్డిని కోరారు.



మంత్రి వివేక్ వెంకటస్వామి కృతజ్ఞతలు

జూబ్లీహిల్స్ ఉప ఎన్నికల్లో ఇన్చార్జిగా ఉండి నవీన్ యాదవ్ భారీ మెజారిటీతో గెలవడానికి కృషి చేసిన మంత్రి వివేక్ వెంకటస్వామికి అశోక్ యాదవ్ ధన్యవాదాలు తెలిపారు. నవీన్ యాదవ్ కు

మంత్రి పదవి వచ్చేలా ఆయన తన వంతు సహకారం అందించాలని విజ్ఞప్తి చేశారు. ఈ కార్యక్రమంలో యాదవ సంఘం నాయకులు కొమ్ము లింగన్న, మిండి మల్లేష్, కొమ్ము శ్రీనివాస్, కోలా కిట్టయ్య, తిరుపతి తదితరులు పాల్గొన్నారు.

వీరభద్రస్వామి జాతర

ఆదాయం రూ. 68 వేలు

శెనార్తి మీడియా, శంకరపట్నం:

మొలంగూర్ శ్రీ భద్ర కాళి సమేత వీరభద్రస్వామి బ్రహ్మోత్సవాలు వైభవంగా ముగిశాయి. సంక్రాంతి పర్వదినాన్ని పురస్కరించుకుని పక్షం రోజుల పాటు నిర్వహించిన ఈ ఉత్సవాల ద్వారా ఆదాయం నికీ రూ. 68 వేల ఆదాయం సమకూరినట్లు అభివృద్ధి కమిటీ చైర్మన్ పుల్లార వీరేశం తెలిపారు. వేద పండితుల మంత్రోచ్ఛారణల మధ్య స్వామివారి కల్యాణం, ప్రత్యేక పూజలు శాస్త్రీకంగా నిర్వహించారు. ఈ వేడుకలకు భారీ గాతరలివచ్చిన భక్తులు సమర్పించిన కానుకలు, వివిధ సేవల ద్వారా ఈ ఆదాయం వచ్చినట్లు ఆలయ ప్రధాన అధ్యక్షులు గంగాధర స్వామి పేర్కొన్నారు. బ్రహ్మోత్సవాల విజయవంత తానికి సహకరించిన ప్రజాప్రతినిధులకు, గ్రామస్థులకు, భక్తులకు ఆలయ కమిటీ కృతజ్ఞతలు తెలిపింది. కాకతీ యుల కాలం నాటి ఈ క్షేత్రంలో ప్రతి ఏటా సంక్రాంతికి ఉత్సవాలను అత్యంత ఘనంగా నిర్వహిస్తున్నామని వారు వివరించారు.

వరుణ్ తేజ్ మూవీ కారియన్ కనకరాజు

మెగా ప్రిన్స్ వరుణ్ తేజ్ హీరోగా నటిస్తున్న తాజా చిత్రం 'కారియన్ కనకరాజు' పై అభిమానుల్లో భారీ అంచనాలు ఏర్పడ్డాయి. మేర్పాక గాంధీ దర్శకత్వంలో రూపొందుతున్న ఈ హీరో కామెడీ-థాంటసీ ఎంటర్టైనర్ సుంచి తాజాగా విడుదలైన ఫస్ట్ గ్లింప్స్ సినిమా పై క్రేజ్ ను మరింత పెంచింది. వరుణ్ తేజ్ పుట్టినరోజు సందర్భంగా ప్రాజెక్ట్ టైటిల్ తో పాటు గ్లింప్స్ ను విడుదల చేయగా, అది అభిమానులను విపరీతంగా ఆకట్టుకుంటోంది. ఈ సినిమాతో వరుణ్ తేజ్ తొలిసారిగా హీరో ఫాంటసీ జానర్ లో అడుగుపెడుతున్నారు. గ్లింప్స్ లో ఆయన మాస్ లుక్ ప్రత్యేక ఆకర్షణగా నిలిచింది. విదేశాల్లోని ఒక పోలీస్ స్టేషన్ నేపథ్యంలో సాగే సన్నివేశంలో, కమెడియన్ సత్యను పోలీసులు కొడుతుండటం, ఆ సమయంలో కామెడీ ట్రాక్ నడుస్తూనే హీరో స్టైలిష్ గా ఎంట్రీ ఇవ్వడం ప్రేక్షకులకు హాషారును కలిగిస్తోంది. 'వీడు మన కనకరాజు' కాదమ్మా' అంటూ సత్య చెప్పే డైలాగ్ కు, 'నేను తిరిగొచ్చేశా' అంటూ వరుణ్ తేజ్ కారియన్ భాషలో ఇచ్చే కొంటర్ ప్రత్యేకంగా హైలైట్ అవుతోంది. ఈ సన్నివేశం సినిమాపై ఆసక్తి పెంచుతోంది. ఈ చిత్రంలో వరుణ్ తేజ్ సరసన రితికా నాయక్ హీరోయిన్ గా నటిస్తున్నారు. అలాగే సీనియర్ నటి తులసి, కమెడియన్ సత్య కీలక పాత్రల్లో కనిపించనున్నారు. యుపీ క్రియేషన్స్, ఫస్ట్ ఫ్రేమ్ ఎంటర్ప్రైజీస్-న్యూట్స్ బ్యానర్లపై ఈ సినిమాను భారీ స్థాయిలో సంయుక్తంగా నిర్మిస్తున్నారు. లెజెండరీ కంపోజర్ తమిస్ స్వరాలు సమకూరుస్తున్నారు. వరుణ్ తేజ్ ? తమిస్ కాంబోలో గతంలో వచ్చిన 'తొలిప్రేమ' సినిమా మ్యూజికల్ గా పెద్ద హిట్ కావడంతో, ఈ సినిమాపై కూడా మ్యూజిక పరంగా భారీ అంచనాలు ఉన్నాయి. ప్రస్తుతం షూటింగ్ శరవేగంగా జరుగుతున్న ఈ సినిమాను సమ్మర్ సీజన్ లో విడుదల చేయాలని మేకర్స్ ప్లాన్ చేస్తున్నారు. గత కొంతకాలంగా వరుణ్ తేజ్ కు సరైన కమర్షియల్ హిట్ పడకపోవడంతో, 'కారియన్ కనకరాజు'తో ఆయన బలమైన కమర్షియల్ ఇమేజ్ ని అభిమానులు ఆశిస్తున్నారు. హీరో, కామెడీ, థాంటసీ అంశాలను మేళవిస్తూ రూపొందుతున్న ఈ సినిమా, వరుణ్ తేజ్ కెరీర్ లో ఒక ప్రత్యేకమైన మైలురాయిగా నిలుస్తుందేమో అన్న అంచనాలు ఇండస్ట్రీలో వినిపిస్తున్నాయి.



సెకండ్ ఇన్నింగ్స్ లో రేణుదేశాయ్

టాలీవుడ్ ప్రేక్షకులకు రేణు దేశాయ్ పేరు ప్రత్యేక పరిచయం అవసరం లేదు. సెకండ్ ఇన్నింగ్స్ లో భాగంగా ఆమె కీలక పాత్రలతో ప్రాధాన్యం ఇస్తూ ముందుకు సాగుతున్నారు. రవితేజ హీరోగా నటించిన టైగర్ నాగేశ్వరరావు సినిమాలో కనిపించిన రేణు దేశాయ్, ఆ తర్వాత కూడా పలు అవకాశాలు తనను వెతుక్కుంటూ వచ్చినట్లు ఇటీవల వెల్లడించారు. ఇటీవల ఓ ఇంటర్వ్యూలో మాట్లాడిన రేణు దేశాయ్, సూపర్ స్టార్ మహేష్ బాబు నటించిన సర్కారు వారి పాట సినిమాలో తనకు అవకాశం వచ్చిందని తొలిసారిగా వెల్లడించారు. ఆ చిత్రంలో ఒక ముఖ్యమైన పాత్ర కోసం దర్శక



నిర్మాతలు తనను సంప్రదించారని, కథ, పాత్ర రెండూ తనకు బాగా నచ్చాయని ఆమె చెప్పారు. నటించాలనే ఆసక్తి కూడా ఉన్నప్పటికీ, కొన్ని వ్యక్తిగత కారణాల వల్ల ఆ అవకాశాన్ని వదులుకోవాల్సి వచ్చిందని తెలిపారు. అయితే ఆ కారణాలేమిటన్నది మాత్రం ఆమె స్పష్టంగా చెప్పలేదు. ఆ విషయాలు బయటపెడితే అనవసరమైన వివాదాలు చెలరేగే అవకాశం ఉందని భావించి మౌనంగా ఉండటం మంచిదని నిర్ణయించుకున్నట్లు రేణు చెప్పారు. ఈ వ్యాఖ్యలతో సోషల్ మీడియాలో రకరకాల ఊహాగానాలు మొదలయ్యాయి. నిజంగా వ్యక్తిగత సమస్యలే కారణమా? లేక ఆ అవకాశాన్ని చేజార్చిన మరో నేపథ్యం ఉందా? అనే చర్చ నడుస్తోంది. మహేష్ బాబు సినిమాలో రేణు దేశాయ్ కనిపించలేకపోవడం అభిమానులను నిరాశపరిచినా, ఆమె సెకండ్ ఇన్నింగ్స్ పై మాత్రం అంచనాలు పెరుగుతున్నాయి. టైగర్ నాగేశ్వరరావు తర్వాత తాజాగా బ్యాడ్ గర్ల్స్ సినిమాలో కీలక పాత్రలో నటించి మరోసారి తన నటనతో ఆకట్టుకున్నారు. సెకండ్ ఇన్నింగ్స్ లో ఆమె ప్రయాణం ఇప్పుడు కొత్త దిశగా సాగుతోందన్నది అభిమానుల అభిప్రాయం.

అందరినీ ప్రేమించే తత్వం భారత్ సాంతం

ఎఆర్ రమామాన్ వ్యాఖ్యలను విభేదించిన తస్లీమా నసీన్



తాను ముస్లిం కావడం వల్లే బాలీవుడ్ లో అవకాశాలు తగ్గాయని, మారిన అధికార సమీకరణాలు కూడా అందుకు ఓ కారణం కావొచ్చని ఆస్కార్ అవార్డు గ్రహీత, సంగీత దర్శకుడు ఎఆర్ రెహమాన్ ఇటీవల వివాదాస్పద వ్యాఖ్యలు చేశారు. ఆ వ్యాఖ్యలు తీవ్ర దుమారం రేపుతున్న విషయం తెలిసినదే. ఆ స్కార్ మ్యూజిక్ డైరెక్టర్ చేసిన వ్యాఖ్యలను బాలీవుడ్ ప్రముఖులతో సహా అందరూ ఖండిస్తున్నారు. తాజాగా సంవలన రచయిత తస్లీమా నసీన్ కూడా స్పందించారు. ఆమె తన ఎక్స్ అకౌంట్ లో ఓ పోస్టు చేశారు. ఎఆర్ రెహమాన్ మనోవేదనను ఆమె తప్పుపట్టారు. రెహమాన్ ముస్లిం వ్యక్తే అని, భారత్ లో ఆయన ఓ ఫేమస్ వ్యక్తి అని, ఇతర ఆర్టిస్టులకన్నా ఆయన సంపాదన ఎక్కువే అని, బహుశా సంపన్న సంగీత దర్శకుడు అయి ఉంటారని, కానీ ముస్లిం కావడం వల్లే బాలీవుడ్ లో అవకాశాలు రావడం లేదని రెహమాన్ ఫిర్యాదు చేస్తున్నారని ఆమె చెప్పారు. బాలీవుడ్ లో పారూక్ బాద్ షా అని, సల్మాన్, ఆమిర్, జావిద్ అక్తర్, షబానా అజ్మీ అందరూ సూపర్ స్టార్లే అని ఆమె తెలిపారు. సంపన్నులు, ఫేమస్ వ్యక్తులకు ఎక్కడ ఇబ్బందికర పరిస్థితులు ఉండవని, ప్రాంతం ఏదైనా, కులం ఏదైనా, వర్గం ఏదైనా సమస్య ఉండదని తస్లీమా అన్నారు. కానీ నాలాంటి పేదలకు సమస్యలు ఉంటాయన్నారు. తాను హేతువాదినని, ఎక్కడకు వెళ్లినా సమస్యలు ఎదుర్కొన్నట్లు చెప్పారు. కానీ ఎఆర్ రెహమాన్ ను హిందువులు, ముస్లింలు, బౌద్ధులు, క్రైస్తవులు, హేతువాదులు విశ్వసీస్తారని, ఆయన మీద జాలిపడే సందర్భం కాదు అన్నట్లు తస్లీమా నసీన్ అన్నారు.



దుల్కర్ హీరోయిన్ సాత్విక గ్లింప్స్ విడుదల

దుల్కర్ సల్మాన్ హీరోగా పవన్ సాధినేని తెరకెక్కిస్తోన్న చిత్రం 'ఆకాశంలో ఒక తార'. ప్రస్తుతం శరవేగంగా షూటింగ్ జరుగుతోంది. తాజాగా ఈ సినిమాలో హీరోయిన్ ను పరిచయం చేశారు. సాత్విక వీరవల్లి ఇందులో కథానాయికగా నటించనున్నట్లు తెలుపుతూ గ్లింప్స్ విడుదల చేశారు. కనీస వసతులు కూడా లేని ప్లటేటాలిలో పుట్టిన అమ్మాయి తన కలలను ఎలా సాధించుకుంది అనే కథాంశంతో ఈ చిత్రం రూపొందనున్నట్లు గ్లింప్స్ ఆధారంగా తెలుస్తోంది. వేసవి కానుకగా ఈ సినిమా విడుదల కానుంది.

హ్యాట్రిక్ కి ఒక్క అడుగు దూరంలో!

అందాల మీనాక్షి చౌదరి మంచి విజయంతో కొత్త ఏడాదిలోకి గ్రాండ్ గా అడుగు పెట్టింది. సంక్రాంతి కానుకగా రిలీజ్ అయిన -అనగనగా ఒక రాజు- తో డిసెంబర్ హిట్ అందుకుంది. ఇందులో మీనాక్షి పాత్రకు మంచి పేరొచ్చింది. మరి ఈ విజయంతో ఎలాంటి అవకాశాలు అందుకుంటుందో చూడాలి. గత ఏడాది సంక్రాంతికి కూడా అమ్మడు -సంక్రాంతికి వస్తున్నాం-తో భారీ విజయాన్నే అందుకుంది. ఈ సినిమా బాక్సాఫీస్ వద్ద ఏకంగా 300 కోట్ల వసూళ్లనే సాధించింది. కానీ ఆ తర్వాత నటిగా మాత్రం బిజీ కాలేకపోయింది. అక్కడో కారణం ఉంది. హీరోయిన్ పరంగా ఆ సినిమా క్రెడిట్ అంతా విశ్వరూప రాజేష్ కొట్టిపెట్టింది. కానీ ఆ సక్సెస్ తో విశ్వరూప కూడా బిజీ కాలేదు. మరి తాజా సక్సెస్ తోనైనా మీనాక్షి బిజీ అవుతుందా? అన్నది చూడాలి. కానీ టైం పరంగా చూస్తే మీనాక్షి చౌదరి హ్యాట్రిక్ విజయానికి ఒక్క అడుగు దూరంలో ఉంది. -సంక్రాంతికి వస్తున్నాం-, -అనగనగా ఒక రాజు-తో బ్యాక్ టూ బ్యాక్ విజయాలు అందుకుంది. అమ్మడి ఖాతాలో మరో విజయం పడితే హ్యాట్రిక్ నమోదైతే, అందుకు అవకాశాలు మెండుగా ఉన్నాయి. ప్రస్తుతం నాగచైతన్య హీరోగా నటిస్తోన్న మిస్సికల్ థ్రిల్లర్ -వృషభ-లో హీరోయిన్ గా నటిస్తోంది. కార్తిక్ వర్మ దండు దర్శకత్వం వహిస్తోన్న ఈ సినిమాపై అంచనాలు భారీగా ఉన్నాయి. -విరూపాక్ష-తో ప్లామ్ బ్లో ఉన్న సాయిలేజ్ కు సరికొత్త ఇమేజ్ తీసుకొచ్చిన దర్శకుడతను. -విరూపాక్ష- బాక్సాఫీస్ వద్ద 100 కోట్ల వసూళ్లను సాధించింది. ఆ తర్వాత మరో సినిమా డైరెక్ట్ చేయకుండా -వృషభ-పైనే పని చేసాడు. ఈ సినిమా ను కూడా కార్తిక్ చెక్కుతున్నాడు. చైతన్యకు బ్లాక్ బస్టర్ ఇవ్వాలనే కనితో పనిచేస్తున్నాడు. ఇందులో నాగచైతన్య సాహసంకుడి పాత్రలో కనిపించనున్నాడు. మీనాక్షి చౌదరి పాత్రకు అంత ప్రాధాన్యత ఉంది. దీంతో ఈ సినిమా విజయం సాధిస్తే మీనాక్షి ఖాతాలో హ్యాట్రిక్ నమోదవుతుంది. మీనాక్షి బ్యాటరీ రేసులో వెనుకబడటానికి ప్రధాన కారణం ఒకటే. అమ్మడు గ్లామర్ పాత్రలకు దూరంగా ఉంటుంది. పెదవి ముద్దులు.. ఇంటిమేట్ సిన్స్ అంటే నో చెబుతుంది. డిసెంబర్ రోల్స్ మినహా ప్రయోగాలకు వెనుకా దుతుంది. కానీ ఉన్న కాంపెటిషన్ లో వెనక్కి తగ్గితే అవకాశాలు అందుకోవడం కష్టం అని తెలిసినా? ఛాన్స్ తీసుకోవడం లేదు. మరి కొత్త ఏడాది ఏమైనా కొత్తగా ఆలోచిస్తుందేమో చూడాలి.